



બહારિલ્લાહ

ઈશ્વરની મહિમા






૧૨ નવેમ્બર ૧૮૧૭ ના રોજ ઈરાનના પાટનગર તહેરાનમાં બહાઉલ્લાહનો જન્મ થયો હતો, બાળપણથી જ તેમણે મહાનતાના ચિન્હો પ્રગટ કર્યા હતા. તેમણે ઘરે જ થોડું શિક્ષણ પ્રાપ્ત કર્યું હતું, પરંતુ તેઓ કદી શાળામાં ગયા ન હતા, કારણ કે તેઓ ઈશ્વર દ્વારા જન્મજાત જ્ઞાનથી સંપન્ન હતા.



એક રાત્રે, તેમના પિતાને સપનું આવ્યું જેમાં તેમણે બહાલ્લાહને એક સમુદ્રમાં તરતા જોયા. તેમના શરીરના તેજની રોશનીએ સમુદ્રને પ્રકાશિત કરી દીધો હતો. તેમના લાંબા કાળા વાળ બધી દિશાઓમાં પાણી ઉપર તરતા હતા, અને માછલીઓનું ઝુંડ તેનું અનુસરણ કરતી હતી, તેમાંથી દરેક માછલી એક એક વાળના છેડાને પકડીને તેનું અનુસરણ કરતી હતી. તેઓ મુક્તપણે અને કોઈ અવરોધ વિના તેઓ પાણી ઉપર તરતા રહ્યા. આ સ્વપ્ન મહાન ભવિષ્યનો એક સંકેત હતો જે બહાલ્લાહની રાહ જોઈ રહ્યું હતું.



પછીથી, જ્યારે તેઓ યુવાન હતા ત્યારે તેમની બાદશાહના દરબારમાં એક ઉચ્ચ પદવી માટે પસંદગી કરવામાં આવી, પરંતુ તેમણે તેનો અસ્વીકાર કર્યો. તેઓ પીડિતો, બીમાર અને ગરીબોની મદદ કરવા તથા ન્યાયના ધર્મની સ્થાપના માટે તેમનો સમય સમર્પિત કરવા ઈચ્છતા હતા.



જ્યારે તઓ ૨૭ વર્ષના હતા ત્યારે, જેઓ બધા યુગોના પ્રતિક્ષિત અવતારની આગમન માટે લોકોને તૈયાર કરી રહ્યા હતા તે ઈશ્વરના નવા અવતાર બાબ તરફથી બહાઉલ્લાહને પવિત્ર લખાણોનો એક લેખ મળ્યો, બહાઉલ્લાહે બાબના સંદેશનો સ્વીકાર કર્યો અને તેમના એક ઉત્સાહી સમર્થક બની ગયા.



બાબ દ્વારા ઘોષિત સત્યને સ્વીકારવા નહિ ઈચ્છતા અધિકારીઓએ બાબમાં વિશ્વાસ ધરાવનારાઓ પર જુલમ ગુજારવાનું શરૂ કર્યું અને એવી રીતે બહાઉલ્લાહની યાતનાઓ શરૂ થઈ. ઈ.સ. ૧૮૫૨ માં તેમની ધરપકડ કરવામાં આવી અને સાંકળોથી બાંધીને તહેરાનના સૌથી ભયાનક કારાવાસમાં કેદ કરી દેવામાં આવ્યા.



આ કારાવાસમાં ઈશ્વરે બહાઉલ્લાહ સમક્ષ પ્રગટ કર્યું કે તેઓ એવા પ્રતિક્ષિત અવતાર હતા જેની ભૂતકાળના બધા અવતારો દ્વારા ભવિષ્યવાણી કરવામાં આવી હતી. આ કાળકોટડીમાંથી વિશ્વને પ્રકાશિત કરતા સત્યના સૂર્યનો ઉદય થયો, અને માનવ જીવનમાં એક નવા યુગને જન્મ આપ્યો.



ચાર મહિનાના કારાવાસ બાદ, સરકારે તેમની માતૃભૂમિમાંથી બહાઉલ્લાહનો દેશ નિકાલ કર્યો. શિયાળાની કડકડતી ઠંડીમાં બહાઉલ્લાહ અને તેમના કુટુંબીજનોએ તહેરાનથી બગદાદ સુધીની લાંબી મુસાફરી કરી.



બગદાદમાં, બહાઉલ્લાહના શાણપણની ખ્યાતિ બધી દિશાઓમાં ફેલાઈ ગઈ. દરેક પ્રકારના લોકોની ભીડ તેમની પાસેથી મદદ અને માર્ગદર્શન માટે તેમના ઘરે જમા થવા લાગી. સરકાર જે બહાઉલ્લાહના પ્રભાવથી ભયભીત થઈ ગઈ હતી, તેમણે બહાઉલ્લાહની માતૃભૂમિથી તેમને હજુ વધારે દૂર દેશનિકાલ કરવાનો નિર્ણય કર્યો.



રિઝવાનનો બગીચો

એપ્રિલ ૧૯૬૩

બગદાદ છોડતા પહેલાં, બહાઉલ્લાહે શહેરની બહાર આવેલા એક બગીચામાં બાર દિવસો વિતાવ્યા, જ્યાં મુલાકાતીઓનો પ્રવાહ તેમને વિદાય આપવા આવતો હતો. આ બગીચામાં, બહાઉલ્લાહે ઘોષણા કરી કે તેઓ આ યુગના ઈશ્વરના અવતાર હતા. આવનાર સદીઓ સુધી, એપ્રિલ મહિનામાં આ બાર દિવસના સમયગાળાની રિઝવાનના તહેવાર તરીકે, બહાઉલ્લાહના જીવનધ્યેયની તેમની વિશ્વ વ્યાપી ઘોષણાની સંવત્સરી ઉજવણી કરવામાં આવે છે.



તુર્કી સામ્રાજ્યના
શુલતાન અબ્દુલ અઝીઝ



રશીયાના સમ્રાટ નિકોલેવિચ
અલેક્ઝાંડર બીજો




ઓસ્ટ્રીયાના શહેન્શાહ
ફાંસીસ જોસેફ



ફ્રાન્સના સમ્રાટ
નેપોલીય ત્રીજો




ઈરાનના નસીરુદ્દિન



પોપ પિયુશ ૯




ઈંગલેન્ડની મહારાણી
વિક્ટોરીયા




જર્મનીના રાજા
વિલીયમ-૧

બહાઉલ્લાહના દેશનિકાલનું આગળનું સ્થળ કોન્સ્ટેન્ટિનોપલ હતું અને તેના પછી એઝિયાનોપલ - બંને શહેરો આજે તુર્કીમાં છે. એઝિયાનોપલમાંથી બહાઉલ્લાહે એક કૈદી અને દેશનિકાલ પામેલા તરીકે દુનિયાના રાજાઓ તથા શાશકોને પત્રો મોકલ્યા અને આદેશ આપ્યો કે તેઓ ન્યાયનું પાલન કરે અને દુઃખ અને યુધ્ધ સમાપ્ત કરવા માટે તેમની સત્તાનો ઉપયોગ કરે.



એડ્રિયાનોપલમાં, બહાઉલ્લાહની ખ્યાતિ તે વિસ્તારના નિવાસીઓમાં ફેલાવા લાગી અને સરકારે તેમને તેનાથી પણ દૂર આવેલી કારા-નગરી, અક્કામાં દેશનિકાલ કરવાનું નક્કી કર્યું, આ એવો કારાવાસ હતો જ્યાં તે વિસ્તારના ગંભીર ગુનેગારો તથા વિદ્રોહીઓને મોકલી દેવામાં આવતા હતા, જેમના વિશે કદી કોઈ સમાચાર નહિ મળે.



કારાવાસની પરિસ્થિતિઓ ખૂબ જ કઠીન હતી. બહાઉલ્લાહના કેટલાક અનુયાયીઓ ખૂબ જ દૂર દૂરથી યાત્રા કરીને અને અક્કામાં આવતા હતા પરંતુ તેમને બહાઉલ્લાહને મળવા દેવામાં આવતા ન હતા. તેઓ દૂરથી જેલની બારીમાંથી બહાઉલ્લાહના હાથ હલાવવાની એક ઝલક માત્ર જોઈ શકતા હતા.



धीरे धीरे, જેમ જેમ વધતી જતી સંખ્યામાં લોકો બહાઉલ્લાહની શક્તિ અને મહિમાને ઓખખવા લાગ્યા તેમ તેમ પરિસ્થિતિઓમાં સુધારો થતો ગયો. તેમના જીવના અંતિમ વર્ષોમાં તેઓ શહેરના કોટ વિસ્તારની બહાર બહજી ભવનમાં રહ્યા. અકકામાં બહાઉલ્લાહે પરમ પાવન પુસ્તક, કિતાબ-એ-અકદસ સહિત, માનવજાતના માર્ગદર્શન માટે અનેક ગ્રંથો પ્રગટ કર્યા.



મે ૧૮૯૨ માં બહાઉલ્લાહનો સ્વર્ગવાસ થયો. બહજીમાં સુંદર બગીચાઓની વચ્ચે આવેલું તેમનું સમાધિ સ્થળ ધરતી પરનું સૌથી પવિત્ર સ્થળ છે. દર વર્ષે, આખી દુનિયામાંથી હજારો લોકો તેમનો આદરભાવ વ્યક્ત કરવા અને આ પ્રશાંત વાતાવરણમાં ચિંતન કરવા માટે, તેમના સમાધિ સ્થળના દર્શન કરવા જાય છે.

Copyright © 2022 by the Ruhi Foundation, Colombia
All rights reserved. Edition 2.1.1.PE March 2022

Ruhi Institute
Email: instituto@ruhi.org
Website: www.ruhi.org